

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ  
الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## ” دین کے مسائل “ (والدین اپنے بچوں کو پڑھائیں) (1)

پیارے بچو اور اچھی بچیو!

سبق 01

آئیں نماز کی طرف

(1) کامیاب کون ہے؟

اللہ پاک کا فرمان:

(ترجمہ Translation): دوزخ والے اور جنت والے برابر نہیں، جنت والے ہی کامیاب ہیں۔ (ترجمہ

کنز العرفان) (پ ۲۸، الحشر: ۲۰)

(2) انسان کو اللہ پاک نے کیوں پیدا فرمایا؟

اللہ پاک کا ارشاد:

(ترجمہ Translation): اور میں نے جن اور آدمی اسی لئے بنائے کہ میری عبادت کریں۔ (ترجمہ کنز العرفان)

(پ ۲۷، الذریت: ۵۶)

(3) نیک کام کرنے والوں کو کیا ملتا ہے؟

اللہ پاک کا ارشاد:

(ترجمہ Translation): اللہ نے ایمان والوں اور اچھے عمل کرنے والوں سے وعدہ فرمایا ہے کہ ان کے لئے

بخشش (معافی) اور بڑا ثواب ہے۔ (ترجمہ کنز العرفان) (پ ۶، المائدہ: ۹)

(1) اس تحریر میں بالکل شروع کی باتیں ہیں، اس کے علاوہ بھی بہت اہم باتیں ہیں جن کی تفصیل (detail) کے لیے نماز کی کتاب دیکھیں۔

ہمارے آخری نبی صلی اللہ علیہ وسلم نے فرمایا: سب سے پہلے قیامت کے دن بندے سے نماز کا حساب لیا جائے گا، اگر یہ درست ہوئی تو باقی اعمال بھی ٹھیک رہیں گے۔ (معجم الاوسط، باب الالف، من اسمہ: احمد، ۱/۵۰۳، الحدیث: ۱۸۵۹)

## آئیں نماز کی طرف

ہمارے آخری نبی صلی اللہ علیہ وسلم نے فرمایا: جنت کی چابی نماز ہے اور نماز کی چابی پاکی ہے۔  
(مسند احمد، مسند جابر بن عبد اللہ، ۱۰۳/۵، حدیث: ۱۳۶۶۸)  
نماز سے پہلے کچھ چیزیں ضروری ہیں، ان میں وضو بھی ہے۔

### سبق 02

#### وضو کا طریقہ

ایک اہم بات: ہر نماز سے پہلے وضو ہونا ضروری ہے۔

01	3 مرتبہ پورے منہ میں پانی گھما کر کھلی کرنا
02	3 مرتبہ سو نگھ کرنا کے نرم حصے تک پانی چڑھانا (مگر کہ پانی دماغ تک نہیں چڑھانا)
03	3 مرتبہ پورا چہرہ دھونا
04	3 مرتبہ کہنیوں کے اوپر تک دونوں ہاتھ اچھی طرح دھونا
05	تازہ پانی سے ہاتھ گیلا کر کے، جسم پر کہیں لگائے بغیر پورے سر پر لگانا
06	ٹخنوں کے اوپر تک دونوں پاؤں 3 مرتبہ اچھی طرح دھونا

یاد رہے کہ یہ آپ کا پہلا وضو ہے، اس میں آسانی کے لیے ہم نے کچھ چیزیں چھوڑی ہیں جن کی تفصیل آپ کو نماز کی کتاب میں ملے گی۔

مزید یہ بھی یاد رہے کہ: وضو میں بعض چیزیں ایسی ہیں جن کو کرنا لازم ہے کہ بغیر ان کے وضو نہیں ہوتا، بعض چیزیں ایسی ہیں جو وضو توڑ دیتی ہیں (مثلاً پیشاب وغیرہ کرنا، پیچھے سے ہوا نکلنا، خون نکلنا وغیرہ)۔ ان سب باتوں کی تفصیل آپ کو نماز کی کتاب سے ملے گی۔<sup>(2)</sup>

(2) جواب دیجئے:

## سبق 03 دن رات کی پانچ نمازیں

پانچ نمازیں:

ایک دن رات میں پانچ (5) نمازیں ہیں۔ (۱) فجر (سورج نکلنے (sunrise) سے پہلے) (۲) ظہر (دوپہر میں) (۳) عصر (شام میں) (۴) مغرب (سورج ڈوبنے (sunset) کے بعد) (۵) عشاء (رات میں)

نوٹ: نماز کا وقت، نماز calendar سے دیکھا جاسکتا ہے۔ دعوتِ اسلامی کی ویب سائٹ اور prayers app (3) (موبائل) سے بھی دیکھا جاسکتا ہے۔

پانچ نمازوں کی تفصیل:

ایک وقت کی نماز میں مختلف قسم کی رکعات ہوتی ہیں یعنی کچھ فرض، کچھ واجب، کچھ سنتیں جن کی تفصیل یہ ہے۔

1	فجر	2 سنت اور 2 فرض
2	ظہر	4 سنت، 4 فرض اور 2 سنت
3	عصر	4 فرض
4	مغرب	3 فرض اور 2 سنت
5	عشاء	4 فرض، 2 سنت اور 3 وتر

نوٹ: ان کے علاوہ بھی نمازوں میں کچھ رکعتیں نوافل وغیرہ ہوتے ہیں، ان تمام کی تفصیل آپ نماز کی کتاب میں پڑھیں گے۔

نماز سے پہلے یہ چیزیں لازمی دیکھ لیں:

(۱) وضو، غسل ہو اور جسم و کپڑے پاک و صاف ہوں (۲) مکمل کپڑے پہنے ہوئے ہوں (بچیاں اچھی طرح

سوال: (۱) وضو کرنے کا مکمل طریقہ بیان کیجیے؟

(3) ([https://play.google.com/store/apps/details?id=com.dawateislami.namaz&hl=en\\_US](https://play.google.com/store/apps/details?id=com.dawateislami.namaz&hl=en_US))

[www.farzuloom.net](http://www.farzuloom.net)

دوپٹہ پہن کر نماز پڑھیں) (۳) منہ قبلے (یعنی کعبہ شریف) کی طرف ہو (۴) جو نماز پڑھنی ہے، اس کا وقت ہو (۵) جو نماز پڑھنی ہے تو دل میں مکمل طور پر یہ بات ہو کہ میں یہ نماز پڑھ رہا ہوں۔

پیارے بچو اور اچھی بیچیو!

اس کی تفصیل نماز کی کتاب میں ہے۔ (4)

## سبق 04

### نماز میں کیا پڑھنا ہے؟

پیارے بچو!

بچے جب سات سال کے ہو جائیں تو اپنے ابو کے ساتھ مسجد جا کر امام صاحب کے پیچھے نماز پڑھیں۔ مگر بڑوں کی لائن میں نماز نہیں پڑھیں گے بلکہ سب بچے پیچھے ایک لائن میں نماز پڑھیں گے۔  
یاد رہے: جب ہم مسجد میں آئیں گے تو دوڑنا نہیں ہے، ہنسنا نہیں ہے، شور نہیں کرنا، باتیں بھی نہیں کرنی ہیں اور نماز میں شرارتیں بھی نہیں کرنی۔ تلاوت، درود شریف وغیرہ پڑھنا ہو تو اتنی آواز سے پڑھیں جس سے کسی کو تکلیف نہ ہو۔

اچھی بیچیو!

بچیاں گھر میں نمازیں اکیلے ہی پڑھیں گی یعنی امام کے پیچھے نہیں پڑھیں گی۔

پیارے بچو اور اچھی بیچیو!

(4) جواب دیجئے:

- ۱) دن رات میں کتنی نمازیں ہوتی ہیں؟ اور ان کے نام کیا ہیں؟
- ۲) نماز سے پہلے کیا چیزیں دیکھ لینی چاہئیں؟

نماز میں دو چیزیں ہیں۔ (۱) نماز میں کیا پڑھنا ہے؟ (۲) نماز کیسے پڑھنی ہے؟

### نماز میں کیا پڑھنا ہے؟

یوں تو نماز میں پڑھنے والی بہت سی چیزیں ہیں مگر 5 چیزیں ایسی ہیں جنہیں پڑھنا لازمی ہے۔

پیارے بچو اور اچھی بچیو! پہلے یہ یاد کر لیں:

(1) تکبیر یعنی اللہ اکبر (یہ نماز شروع کرتے وقت پڑھنا ضروری ہے اور نماز کے اندر بھی پڑھنا ہوتا ہے)

(2) سورۃ الفاتحہ یعنی قرآن پاک کی پہلی سورت (جو کہ قرآن پاک کے شروع میں ہے)

﴿سُورَةُ الْفَاتِحَةِ﴾  
الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝  
إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ  
أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝ آمِينَ

(3) سورۃ الفاتحہ کے بعد کچھ پڑھنا ضروری ہے (اس میں تفصیل ہے)۔ مثال کے طور پر ہم قرآن پاک کی یہ سورت پڑھیں گے (جو کہ قرآن پاک کے آخر میں ہے):

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ لَمْ يُولَدْ ۝ وَ لَمْ يَكُنْ  
لَهُ كُفُوًا أَحَدٌ ۝

(4) التَّحِيَّاتُ یعنی ہر دور رکعت کے بعد یہ دُعا پڑھنی ہوتی ہے (رکعت کیا ہوتی ہے، یہ آگے آرہا ہے)

﴿تَشَهُدُ﴾  
التَّحِيَّاتُ لِلَّهِ وَالصَّلَاةِ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ  
وَرَحْمَةُ اللَّهِ وَبَرَكَاتُهُ ۝ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ ۝  
أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ۝

(5) نماز ختم کرتے وقت: **السَّلَامُ** کہنا (ہم **السَّلَامُ** عَلَیْكُمْ وَرَحْمَةُ اللَّهِ مَكْمَلٌ کہیں گے) نوٹ: قرآن پاک اور دیگر چیزیں (یعنی عربی دعائیں وغیرہ) صحیح پڑھنا ہوتی ہیں، وہ کسی قاری یا اچھے استاد صاحب سے پڑھی جائیں گی۔ (5)

## سبق 05

### نماز کیسے پڑھنی ہے؟

بچوں کی دو (2) رکعت والی نماز پڑھنے کا طریقہ

1	(جو نماز پڑھنی ہو اُس کی دل میں نیت کرنا۔ مثلاً: نیت کرتا ہوں میں، 2 رکعت فرض نماز فجر کی پھر) کھڑے کھڑے کانوں تک ہاتھ اٹھائیں اور ”اللہ اکبر“ کہتے ہوئے پیٹ پر ناف کے نیچے باندھ دیں۔ (اسے قیام کہتے ہیں)
2	اب (پہلی رکعت میں <b>سُبْحٰنَكَ اللّٰهُمَّ</b> (6) پڑھیں پھر <b>اَعُوْذُ بِاللّٰهِ</b> (7) پھر <b>بِسْمِ اللّٰهِ</b>

(5) اس کے لیے [https://www.quranteacher.net/madrasa\\_tul\\_madina\\_online](https://www.quranteacher.net/madrasa_tul_madina_online) سے بھی رابطہ کیا جاسکتا

ہے۔

**جواب دیجئے:**

س (1) بچے کہاں نماز پڑھیں گے اور بچیاں کہاں نماز پڑھیں گی؟

س (2) نماز پڑھنے سے پہلے کم از کم کیا چیزیں یاد کر لینی چاہیں؟

(6) **سُبْحٰنَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى جَدُّكَ وَلاَ اِلٰهَ غَيْرُكَ۔**

(7) **اَعُوْذُ بِاللّٰهِ مِنَ الشَّيْطٰنِ الرَّجِيْمِ۔**

	(8) پھر سورۃ الفاتحہ (الْحَمْدُ لِلَّهِ رَبِّ الْعَالَمِينَ) (سب مکمل) پڑھ لیجئے پھر کوئی چھوٹی سورت (مثلاً قُلْ هُوَ اللَّهُ أَحَدٌ (پوری سورت) پڑھیں۔ نوٹ: نماز میں جو بھی پڑھنا ہے اتنی آواز سے پڑھنا ہے کہ آپ کے کان سُن لیں۔ مگر اتنی زیادہ آواز بھی نہ ہو کہ دوسرے لوگوں تک آواز جائے۔
3	پھر ”اللَّهُ أَكْبَرُ“ کہتے ہوئے جُھکنا اور اپنے گھٹنوں کو ہاتھوں سے پکڑنا۔ (اسے رکوع کہتے ہیں)
4	اب تین بار ”سُبْحَانَ رَبِّيَ الْعَظِيمِ“ پڑھ لیں۔ (اسے یاد کر لیں)
5	پھر ”سَبِّحْ اللَّهَ لِمَنْ حَمِدَهُ“ کہتے ہوئے سیدھے کھڑے ہو جائیں اور اب سیدھے کھڑے ہو کر ”اللَّهُمَّ رَبَّنَا وَلَكَ الْحَمْدُ“ کہیں۔ (اسے یاد کر لیں)
6	اب ”اللَّهُ أَكْبَرُ“ کہتے ہوئے زمین کی طرف چلے جائیں۔
7	زمین پر جا کر سر اور ناک اچھی طرح زمین پر چیکا دیں۔ (اسے سجدہ کہتے ہیں)
8	پاؤں کی سب انگلیاں ورنہ ہر پیر کی تین تین انگلیوں کے ناخنوں کے نیچے والے گوشت کا حصہ زمین پر چیکا دیں۔
9	اب تین بار ”سُبْحَانَ رَبِّيَ الْأَعْلَى“ پڑھ لیں۔ (اسے یاد کر لیں)
10	اب ”اللَّهُ أَكْبَرُ“ کہتے ہوئے بیٹھ جائیں اور مکمل بیٹھنے کے بعد ”اللَّهُمَّ اغْفِرْ لِي“ پڑھ لیں۔ (اسے یاد کر لیں)
11	پھر دوبارہ ”اللَّهُ أَكْبَرُ“ کہتے ہوئے اسی طرح زمین کی طرف جائیں، جس طرح پہلے گئے تھے۔
12	اب تین بار ”سُبْحَانَ رَبِّيَ الْأَعْلَى“ پڑھ لیں۔
13	اب ”اللَّهُ أَكْبَرُ“ کہتے ہوئے سیدھے کھڑے ہو جائیں۔
14	اب پہلی رکعت کی طرح دوسری رکعت پڑھنا (یعنی سورۃ الفاتحہ اور سورت

(8) بِسْمِ اللَّهِ الرَّحْمَنِ الرَّحِيمِ-

پڑھنا، پھر گھٹنے پکڑنا (یعنی رکوع کرنا)، پھر ”سَبِّحْ اللّٰهُ لَبَّنْ حَمْدًا“ کہتے ہوئے سیدھا کھڑا ہونا، پھر اَللّٰهُمَّ رَبَّنَا وَلَكَ الْحَمْدُ پڑھنا، پھر زمین پر جا کر اچھی طرح سر اور ناک کو چپکانا اور پاؤں کی انگلیوں کے ناخنوں کے نیچے والے گوشت کا حصہ بھی زمین پر چپکانا (یعنی سجدہ کرنا)، پھر بیٹھنا، پھر اَللّٰهُمَّ اغْفِرْ لِيْ پڑھنا، پھر زمین پر اسی طرح جانا۔	
دو رکعت کے بعد اب کھڑے نہیں ہونگے بلکہ بیٹھے رہیں۔	15
اب التَّحِيَّاتُ مکمل پڑھیں پھر درود پاک پھر دعا بھی پڑھیں۔ (اسے یاد کر لیں)	16
اب سیدھی طرف گردن پھیر کر کہیں ”اَلسَّلَامُ عَلَيْكُمْ وَرَحْمَةُ اللّٰهِ“	17
پھر الٹی طرف گردن پھیر کر کہیں ”اَلسَّلَامُ عَلَيْكُمْ وَرَحْمَةُ اللّٰهِ“۔	18

پیارے بچو! مبارک ہو آپ کی دو رکعت نماز مکمل ہو گئی

### بچیوں کی دو (2) رکعت والی نماز پڑھنے کا طریقہ

1	(جو نماز پڑھنی ہو اُس کی دل میں نیت کرنا۔ مثلاً: نیت کرتی ہوں میں، 2 رکعت فرض نماز فجر کی پھر) چادر کے اندر سے ہی دونوں ہاتھ کندھوں تک اٹھائیں اور ”اللّٰهُ اَكْبَرُ“ کہتے ہوئے سینے پر رکھ دیں۔ (اسے قیام کہتے ہیں)
2	اب (پہلی رکعت میں سُبْحٰنَكَ اللّٰهُمَّ (1) پڑھیں پھر اَعُوْذُ بِاللّٰهِ (2) پھر) بِسْمِ اللّٰهِ (3) پھر سورۃ الفاتحہ (اَلْحَمْدُ لِلّٰهِ رَبِّ الْعٰلَمِيْنَ) (سب مکمل) پڑھ لیجئے پھر کوئی

(1) سُبْحٰنَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى جَدُّكَ وَلَا اِلٰهَ غَيْرُكَ۔

(2) اَعُوْذُ بِاللّٰهِ مِنَ الشَّيْطٰنِ الرَّجِيْمِ۔

(3) بِسْمِ اللّٰهِ الرَّحْمٰنِ الرَّحِيْمِ۔



	چھوٹی سورت (مثلاً قُلْ هُوَ اللَّهُ أَحَدٌ) پوری سورت) پڑھیں۔
3	پھر ”اللَّهُ أَكْبَرُ“ کہتے ہوئے اتنا جھکیں کہ آپ کے ہاتھ گھٹنوں تک پہنچ جائیں اور اب ہاتھ نرمی سے گھٹنوں پر رکھیں۔ (اسے رکوع کہتے ہیں)
4	اب تین بار ”سُبْحَانَ رَبِّيَ الْعَظِيمِ“ پڑھ لیں۔ (اسے یاد کر لیں)
5	پھر ”سَبِّحَ اللّٰهُ لَمِنَ حَمْدِكَ“ کہتے ہوئے سیدھی کھڑی ہو جائیں اور اب سیدھی کھڑی ہو کر ”اللّٰهُمَّ رَبَّنَا وَ لَكَ الْحَمْدُ“ کہیں۔ (اسے یاد کر لیں)
6	اب ”اللَّهُ أَكْبَرُ“ کہتے ہوئے زمین کی طرف چلی جائیں۔
7	زمین پر جا کر سر اور ناک اچھی طرح زمین پر چپکا دیں۔ (اسے سجدہ کہتے ہیں)
8	اور دونوں پاؤں سیدھی طرف نکال دیجئے۔
9	اب تین بار ”سُبْحَانَ رَبِّيَ الْأَعْلَى“ پڑھیں۔ (اسے یاد کر لیں)
10	اب ”اللَّهُ أَكْبَرُ“ کہتے ہوئے بیٹھ جائیں اور دونوں پاؤں سیدھی طرف نکال دیجئے۔ مکمل بیٹھنے کے بعد ”اللّٰهُمَّ اغْفِرْ لِي“ پڑھ لیں۔ (اسے یاد کر لیں)
11	پھر دوبارہ ”اللَّهُ أَكْبَرُ“ کہتے ہوئے اسی طرح زمین کی طرف جائیں، جس طرح پہلے گئی تھیں۔
12	اب تین بار ”سُبْحَانَ رَبِّيَ الْأَعْلَى“ پڑھ لیں۔
13	اب ”اللَّهُ أَكْبَرُ“ کہتے ہوئے سیدھی کھڑی ہو جائیں۔
14	اب پہلی رکعت کی طرح دوسری رکعت پڑھنا (یعنی سورۃ الفاتحہ پھر سورت پڑھنا، پھر گھٹنے پکڑنا) یعنی رکوع کرنا، پھر ”سَبِّحَ اللّٰهُ لَمِنَ حَمْدِكَ“ کہتے ہوئے سیدھا کھڑا ہونا، پھر ”اللّٰهُمَّ رَبَّنَا وَ لَكَ الْحَمْدُ“ پڑھنا، پھر زمین پر جا کر اچھی طرح سر اور ناک کو چپکانا اور دونوں پاؤں سیدھی طرف نکالنا (یعنی سجدہ کرنا)، پھر بیٹھنا، پھر ”اللّٰهُمَّ اغْفِرْ لِي“ پڑھنا، پھر زمین پر اسی طرح جانا۔
15	دو رکعت کے بعد اب کھڑے نہیں ہونگے بلکہ بیٹھی رہیں۔

16	اب التَّحِيَّاتُ مَكْمَلٌ پڑھیں پھر درودِ پاک پھر دعا بھی پڑھیں۔ (اسے یاد کر لیں)
17	اب سیدھی طرف گردن پھیر کر کہیں ”السَّلَامُ عَلَيْكُمْ وَرَحْمَةُ اللَّهِ“
18	پھر الٹی طرف گردن پھیر کر کہیں ”السَّلَامُ عَلَيْكُمْ وَرَحْمَةُ اللَّهِ“۔

اچھی بچّیو! مبارک ہو آپ کی بھی دو رکعت نماز مکمل ہو گئی

پیارے بچّو اور اچھی بچّیو! یہ بھی یاد کر لیں:

ہر نماز کی پہلی رکعت کے شروع میں پڑھیں: سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

اس کے بعد پڑھیں: أَعُوذُ بِاللَّهِ مِنَ الشَّيْطَانِ الرَّجِيمِ

اس کے بعد پڑھیں: بِسْمِ اللَّهِ الرَّحْمَنِ الرَّحِيمِ (اور ہر رکعت کے شروع میں بھی پڑھیں)

رکوع میں تین مرتبہ پڑھیں: سُبْحَانَ رَبِّيَ الْعَظِيمِ

رکوع سے سیدھا کھڑے ہوتے ہوئے پڑھیں: سَبِّحْ اللَّهَ لَيْسَ حِدَاةَ

رکوع سے سیدھا کھڑے ہو کر پڑھیں: اللَّهُمَّ رَبَّنَا وَلَكَ الْحَمْدُ

سجدے میں تین مرتبہ پڑھیں: سُبْحَانَ رَبِّيَ الْأَعْلَى

سجدے کے بعد بیٹھ کر پڑھیں: اللَّهُمَّ اغْفِرْ لِي

آخری رکعت میں التَّحِيَّاتُ کے بعد پڑھیں: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ

إِبْرَاهِيمَ إِنَّكَ حَيُّدٌ مَجِيدٌ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا

بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَيُّدٌ مَجِيدٌ

آخری رکعت میں اس کے بعد پڑھیں: اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

پیارے بچّو اور اچھی بچّیو!

نماز میں چند چیزیں ایسی ہیں جن کو کرنا لازم ہے کہ بغیر ان کے نماز ہوتی ہی نہیں، چند کام ایسے ہیں کہ اگر نماز میں کر لیے (مثلاً کسی سے بات کرنا، کھانا پینا وغیرہ تو ان سے) نماز ٹوٹ جاتی ہے۔ اسی طرح نماز کی بعض چیزیں ایسی ہیں کہ جان بوجھ کر چھوڑیں تو نماز دوبارہ پڑھنی پڑے گی (مثلاً رکوع میں یار کوع سے کھڑے ہو کر یا سجدے میں یا سجدے کے بعد بیٹھنے میں اتنی دیر بھی نہ رکنا کہ جتنی دیر میں ایک مرتبہ سُبْحَانَ اللَّهِ کہا جاسکتا ہو۔ یاد

رہے! یہاں جو پڑھنے کا اوپر لکھا ہے، وہی پڑھنا ہے، اسی طرح چند کام ایسے ہیں کہ وہ نماز میں کر لیے (مثلاً اپنے جسم یا کپڑوں کے ساتھ کھیلنا) تو نماز دوبارہ پڑھنی پڑے گی۔ ان کی تفصیل آپ کو نماز کی کتاب میں ملے گی۔

## جواب دیجئے:

(سوال) دو رکعت نماز کا مکمل طریقہ بیان کیجئے؟

## سبق 06

### نماز اگر دو رکعت سے زیادہ ہے تو کیا کریں؟

ایک دن کی جو نمازیں آپ کو بتائی گئی ہیں وہ 2، 3 اور 4 رکعت والی نمازیں ہیں۔  
2 رکعت والی نماز کا طریقہ بیان ہو گیا، اب 4 رکعت والی نماز کا طریقہ بیان کیا جا رہا ہے۔

### چار (4) رکعت والی فرض نماز پڑھنے کا طریقہ

1	پوائنٹ نمبر (point number) 01 سے 15 تک دو رکعت والی نماز کا طریقہ
/ 15	مگر 4 رکعت والی نماز میں دو رکعت والی نماز کی طرح سلام نہیں پھیرنا، صرف اَلتَّحِيَّاتُ تک پڑھنا ہے (اَلتَّحِيَّاتُ پوری پڑھنی ہے مگر درود شریف اور دعا نہیں پڑھنی)۔
16	اب ”اللَّهُ أَكْبَرُ“ کہتے ہوئے سیدھے کھڑے ہو جائیں۔
17	اب دو رکعتوں کی طرح تیسری اور چوتھی رکعت پڑھیں (ہر رکعت میں سورۃ الفاتحہ اور چھوٹی سورت پڑھیں)، رکوع اور سجدے کریں۔
18	اب چوتھی رکعت میں دوسری رکعت کی طرح بیٹھ جائیں۔
19	اب اَلتَّحِيَّاتُ مکمل پڑھیں پھر درود پاک پھر دعا بھی پڑھیں۔
20	اس کے بعد سیدھی طرف گردن پھیر کر کہیں ”اَلسَّلَامُ عَلَيْكُمْ وَرَحْمَةُ اللَّهِ“
21	پھر اُلٹی طرف گردن پھیر کر کہیں ”اَلسَّلَامُ عَلَيْكُمْ وَرَحْمَةُ اللَّهِ“۔

### تین (3) رکعت والی نماز

ایک دن کی جو نمازیں آپ کو بتائی گئی ہیں، ان میں تین (3) رکعت والی دو طرح کی نمازیں ہیں (1) نماز

مغرب (۲) وتر (جو عشاء کے فرض و سنت کے بعد ہے)۔

### تین (3) رکعت فرض (نمازِ مغرب) پڑھنے کا طریقہ

1	پوائنٹ نمبر (point number) 01 سے 15 تک دور رکعت والی نماز کا طریقہ
/ 15	مگر 3 رکعت والی نماز میں دور رکعت والی نماز کی طرح سلام نہیں پھیرنا، صرف التَّحِيَّاتُ تک پڑھنا ہے (التَّحِيَّاتُ پوری پڑھنی ہے مگر درود شریف اور دعا نہیں پڑھنی)۔
16	اب ”اللَّهُ أَكْبَرُ“ کہتے ہوئے سیدھے کھڑے ہو جائیں۔
17	اب دوسری رکعت کی طرح تیسری رکعت پڑھیں (اس میں بھی سورۃ الفاتحہ اور چھوٹی سورت پڑھیں)، رکوع اور سجدے بھی کریں۔
18	اب تیسری رکعت میں دوسری رکعت کی طرح بیٹھ جائیں۔
19	اب التَّحِيَّاتُ مکمل پڑھیں پھر درودِ پاک پھر دعا بھی پڑھیں۔
20	اب سیدھی طرف گردن پھیر کر کہیں ”السَّلَامُ عَلَيْكُمْ وَرَحْمَةُ اللَّهِ“
21	پھر الٹی طرف گردن پھیر کر کہیں ”السَّلَامُ عَلَيْكُمْ وَرَحْمَةُ اللَّهِ“۔

### تین (3) رکعت وتر (عشاء) پڑھنے کا طریقہ

1	پوائنٹ نمبر (point number) 01 سے 15 تک دور رکعت والی نماز کا طریقہ
/ 15	مگر 3 رکعت والی نماز میں دور رکعت والی نماز کی طرح سلام نہیں پھیرنا، صرف التَّحِيَّاتُ تک پڑھنا ہے (التَّحِيَّاتُ پوری پڑھنی ہے)۔
16	اب ”اللَّهُ أَكْبَرُ“ کہتے ہوئے سیدھے کھڑے ہو جائیں۔
17	اب دوسری رکعت کی طرح تیسری رکعت میں سورۃ الفاتحہ اور دوسری سورت پڑھیں۔
18	پھر ہاتھ اٹھائیں اور ”اللَّهُ أَكْبَرُ“ کہتے ہوئے باندھ لیں۔
19	اب دعائے قنوت پڑھیں گے، اگر دعائے قنوت یاد نہ ہو تو ”اللَّهُمَّ اغْفِرْ لِي“ کہیں (کم از کم اس لفظ کو یاد کر لیں)

بیارے بچو اور اچھی بچو!

مبارک ہو آپ کی پورے دن کی نمازیں مکمل ہو گئیں

### بچوں اور بچیوں کی نماز کا فرق

بچوں اور بچیوں کے وضو، غسل، نماز کی رکعتوں اور نماز میں پڑھی جانے والی چیزوں میں فرق (difference) نہیں ہے لیکن چند باتوں میں فرق ہے۔

- (1) بچیوں کو امام کے پیچھے نماز نہیں پڑھنی ہوتی۔
- (2) بچیوں کو نماز میں صرف منہ، دونوں ہاتھیلیاں اور دونوں پاؤں کے علاوہ سارا جسم (مثلاً کان، گلا، ہاتھ، پاؤں سے اوپر کا) ٹخنہ وغیرہ بھی) چھپانا ہوتا ہے۔
- (3) کچھ فرق نماز کے طریقے میں بیان کر دیے ہیں۔

### بچوں نے امام کے پیچھے نماز پڑھنی ہوتی ہے

- (1) امام صاحب کے پیچھے کسی بھی رکعت میں ہم اَلْحَمْدُ لِلّٰہ اور دوسری سورت نہیں پڑھیں گے۔ ہمیں امام کی آواز آئے یا نہ آئے، خاموش کھڑے رہیں گے۔ اس کے علاوہ سب تسبیحات (رکوع اور سجدے وغیرہ کی) اور اَلتَّحِيَّاتُ، درود شریف، دعا پڑھیں گے۔
- (2) اگر ہم نے اَلتَّحِيَّاتُ مکمل نہیں پڑھی اور امام صاحب نے سلام پھیر دیا تب بھی ہم اَلتَّحِيَّاتُ مکمل کرنے کے بعد سلام پھیریں گے۔<sup>(1)</sup>

## سبق 07

### غسل (یعنی نہانے) میں یہ تین کام لازمی کرنے ہوتے ہیں

(1) جواب دیجئے:

(سوال) تین اور چار رکعت نماز کا مکمل طریقہ بیان کیجئے؟

## (1) کلی کرنا

کلی کا طریقہ یہ ہے کہ ہونٹوں کے اندر سے لے کر حلق کے شروع ہونے تک، منہ کے ہر حصے اور ہر جگہ پانی پہنچ جائے۔

## (2) ناک میں پانی چڑھانا

ناک میں اس طرح پانی چڑھانا ہے کہ نرم جگہ یعنی جہاں سے سخت ہڈی شروع ہوتی ہے، وہاں تک پانی پہنچ جائے۔ اس کا طریقہ یہ ہے کہ پانی کو سونگھ کر اوپر کھینچئے۔ لیکن اتنا نہ سونگھئے کہ دماغ تک چلا جائے۔

## (3) تمام ظاہری بدن پر پانی بہانا

سر کے بالوں سے لے کر پاؤں کے نیچے تک جسم کے ہر ہر حصے پر سے پانی گزر جائے۔

پیارے بچو اور اچھی بچیو!

یہ تین چیزیں غسل کے فرض (اور ضروری) ہیں۔ اس کے علاوہ غسل میں کچھ سنتیں وغیرہ بھی ہوتی ہیں، یہ آپ کو نماز کی کتاب سے پتا چلیں گی۔ غسل کر لیا تو وضو بھی ہو گیا۔ ہاں! وضو ختم کرنے والی کوئی بات پائی جائے گی تو وضو ٹوٹ جائے گا۔ (ان باتوں کی کچھ تفصیل آگے آرہی ہے)۔<sup>(1)</sup>

## سبق 08

### کپڑے پاک کرنے کا طریقہ

ایک اہم بات: نماز میں کپڑے پاک ہونا ضروری ہے۔

کپڑوں پر کسی قسم کی ناپاکی ہو خواہ وہ گاڑھی (solid) ناپاکی ہو، جیسے پاخانہ (stool) وغیرہ یا تیلی (liquid) ناپاکی ہو، جیسے پیشاب (urine) وغیرہ۔ دونوں صورتوں میں ٹوٹی کے نیچے کر کے کپڑا اتنا دھویئے کہ گندگی کا رنگ، بدبو وغیرہ ختم ہو جائے اور یہ یقین ہو جائے کہ ناپاکی دھل گئی، اب کپڑا پاک ہو گیا۔ مزید تفصیل (detail) کے لیے نماز کی کتاب پڑھ لیں۔

نماز کے حوالے سے اہم بات:

(1) جواب دیجئے:

س (۱) غسل (یعنی نہانے) میں کون کون سے کام ضروری ہیں؟

س (۲) اگر غسل کر لیا تو کیا وضو ہو جائے گا؟

سات سال کے بچوں کو پانچوں نمازیں مسجد میں امام کے پیچھے پڑھنی چاہیے (لیکن مسجد اور نماز کا ادب پہلے سیکھ لیں کہ جب ہم مسجد میں آئیں گے تو دوڑنا نہیں ہے، ہنسنا نہیں ہے، شور نہیں کرنا، باتیں بھی نہیں کرنی ہیں اور نماز میں شرارتیں بھی نہیں کرنی) اسی طرح جمعہ کے دن نماز جمعہ امام کے پیچھے پڑھنی چاہیے اور اس سے پہلے خاموشی کے ساتھ امام صاحب کا خطبہ (جو عربی میں وہ کھڑے ہو کر پڑھتے ہیں) سننا ہوتا ہے۔ اس کے علاوہ سال میں دو عید کی نمازیں اور رمضان میں تراویح کی نماز ہوتی ہے۔ ان سب باتوں کی تفصیل آپ کو نماز کی کتاب سے ملے گی۔

**نوٹ:** بچوں کو نہ جمعہ پڑھنا ہوتا ہے نہ عید البتہ تراویح کی نماز وہ اکیلے (alone) ہی گھر پر پڑھیں گی۔<sup>(1)</sup>

## سبق 09

### رمضان، روزہ اور تراویح

ہمارے آخری نبی صَلَّ اللهُ عَلَيْهِ وَسَلَّمَ نے فرمایا: ”اگر لوگوں کو معلوم ہوتا کہ رمضان کیا ہے تو میری امت چاہتی کہ پورا سال رمضان ہی ہو۔“ (ابن خزیمہ ج ۳ ص ۱۹۰ حدیث ۱۸۸۶ ائنتظاً)

ہمارے آخری نبی صَلَّ اللهُ عَلَيْهِ وَسَلَّمَ نے فرمایا: بے شک جنت میں ایک دروازہ ہے جس کو ربیان کہا جاتا ہے، اس سے قیامت کے دن روزہ دار (جنت میں) جائیں گے ان کے علاوہ کوئی اور (اس دروازے سے جنت میں) نہ جائے گا۔ جب یہ چلے جائیں گے تو دروازہ بند کر دیا جائے گا پھر کوئی اس دروازے سے نہ جائے گا۔ (بخاری ج ۱ ص ۲۲۵ حدیث ۱۸۹۶)

{ بچوں اور بچیوں کی عمر جب سات سال مکمل ہو جائے اور روزہ رکھنے کی طاقت ہو یعنی روزہ رکھنے سے طبیعت وغیرہ خراب نہ ہو تو باپ وغیرہ کو چاہیے کہ بچے کو روزہ رکھوائیں۔ (ماخوذ از فتاویٰ رضویہ ج ۱۰ ص ۳۴۵)

**پیارے بچو اور اچھی بچیو!**

- {1} اگر آپ سات سال کے ہو گئے ہوں تو نماز کے ساتھ ساتھ روزہ رکھنے کی بھی کوشش کریں۔
- {2} روزہ رکھنے کے لیے آپ ذہن بنائیں کہ فجر کا وقت شروع ہونے سے لے کر، مغرب کا وقت شروع ہونے تک،

(1) جواب دیجئے:

(سوال) کپڑے پاک کرنے کا مکمل طریقہ بیان کیجئے؟

آپ نے جان بوجھ کر (deliberately) کچھ نہیں کھانا، پینا۔<sup>(1)</sup>

{3} رمضان میں عشاء کی نماز کے ساتھ بیس رکعت تراویح ہوتی ہے۔ سات سال کے بچوں کو مسجد میں پڑھنی چاہیے (لیکن مسجد اور نماز کا ادب پہلے سیکھ لیں کہ جب ہم مسجد میں آئیں گے تو دوڑنا نہیں ہے، ہنسنا نہیں ہے، شور نہیں کرنا، باتیں بھی نہیں کرنی ہیں اور نماز میں شرارتیں بھی نہیں کرنی) اور بچیوں کو گھر میں، دو دور رکعت کر کے تراویح پڑھنی ہوتی ہیں۔

{4} پیارے بچو! امام صاحب کے پیچھے تراویح پڑھنے والے کچھ بچے کھڑے باتیں کرتے رہتے ہیں، پھر جب امام صاحب رکوع میں جاتے ہیں تو بھاگ کر نماز میں مل جاتے ہیں، یہ طریقہ بالکل غلط ہے۔ یہ بھی یاد رہے کہ کچھ بچے مسجد بلکہ نماز میں شرارتیں کرتے ہیں، نماز پڑھتے ہوئے اس طرح کے کام نہیں کیے جاتے۔

{5} رمضان شریف میں بہت اہم کام قرآن پاک کی تلاوت کرنا اور خوب درود شریف پڑھنا بھی ہے۔ قرآن پاک صحیح پڑھنا سیکھ لیں اور قرآن پاک کی زیادہ زیادہ تلاوت کریں اور زیادہ سے زیادہ درود شریف پڑھیں۔

صَلَّى اللّٰهُ عَلٰى مُحَمَّدٍ (2)

(2) والدین کی ذمہ داری ہے کہ اگر بچے کو سخت بھوک اور پیاس لگے تو اُسے کھانے پینے کو دیں۔ اس طرح زبردستی روزہ مکمل کروانے کی اجازت نہیں۔

(2) جواب دیجئے:

س (1) روزے کیسے رکھتے ہیں؟

س (2) تراویح پڑھنے کا مکمل طریقہ بیان کیجئے؟